



నెట్ఫ్లిక్స్ ప్రతిపాదనపై
ఎంఎఫ్ ఆందోళన

అనుక్షణం ప్రజల పక్షం

RNI NO: TELTEL/2023/87607

జర్నలిస్ వార్త

తెలుగు దిన పత్రిక..

WANTED

రిపోర్టర్లు కావాలెను

జర్నలిస్ వార్త

దిన పత్రికలో పని చేయుటకు
తెలంగాణ,ఆంధ్రప్రదేశ్ రాష్ట్రాలలోని
అన్ని జిల్లా,మండల,కేంద్రాలకు రిపోర్టర్లు కావాలెను

జర్నలిస్ వార్త

ఎడిటర్: బిర్లు కరుణాకర్

Cell:9701249103

J V NEWS

సంపుటి - 2

సంచిక - 241

సోమవారం 15 డిసెంబర్ 2025 ఎడిటర్ : బిర్లు కరుణాకర్

పేజిలు -5 వెల - 5/-

Published From Warangal : Circulated in Hyderabad Rangareddy,Nalgonda,Khammam,Warangal,Mahaboobnagar,Medak and All Distircts

ఆస్ట్రేలియాలోని బాండ్ బీచ్ లో ఘోర ఉగ్రదాడి

ఒక ఉగ్రవాదితో సహా

12 మంది
మృతి

29 మందికి
గాయాలు

కాల్పుల ఘటనను తీవ్రంగా ఖండించిన ప్రధాని మోదీ



బీజేపీ జాతీయ అధ్యక్షుడిగా నితిన్ నజర్

నియామకాన్ని ఖరారు చేసిన బీజేపీ పార్లమెంటరీ బోర్డు
కష్టపడి పనిచేసే కార్యకర్త అని ప్రధాని ప్రశంస
ప్రస్తుతం బీహార్ ప్రభుత్వంలో మంత్రిగా ఉన్న నితిన్

వెంటనే నియామకం అమల్లోకి వస్తుందని స్పష్టం చేసిన పార్టీ

ధీర్ఘ డిసెంబర్ 14(జర్నలిస్ట్ వార్త):

భారతీయ జనతా పార్టీ (బీజేపీ)లో కీలక నియామకం జరిగింది.

పార్టీ జాతీయ అధ్యక్షుడిగా బీహార్ మంత్రి నితిన్ నజర్ను

నియమిస్తూ బీజేపీ అధిష్ఠానం నిర్ణయం తీసుకుంది. ఈ

నియామకం తక్షణమే అమల్లోకి వస్తుందని పార్టీ ఆధిపత్యం

అధికారికంగా ప్రకటించింది. మిగతా 2లో...



అనకాపల్లిలో బార్క్ భారీ క్యాంపస్

అణు పరిశోధనలకు కీలక కేంద్రంగా ఏపీ

అనకాపల్లి జిల్లాలో బాబా అటామిక్ రీసెర్చ్ సెంటర్ భారీ క్యాంపస్

దాదాపు 3,000 ఎకరాల్లో పరిశోధన-అభివృద్ధి కేంద్రం

ప్రాజెక్టు కోసం అటవీ భూముల బదలాయింపునకు సూత్రప్రాయం ఆమోదం

అధునాతన రియాక్టర్ టెక్నాలజీలను బలోపేతం చేయడమే లక్ష్యం

భారత అణుశక్తి రంగంలో కీలక పరిణామం చోటుచేసుకుంది. దేశంలో అణు
శాస్త్ర పరిశోధనలు, అధునిక రియాక్టర్ టెక్నాలజీలను మరింత బలోపేతం చేసే
లక్ష్యంతో బాబా అటామిక్ రీసెర్చ్ సెంటర్ (బార్క్) ఆంధ్రప్రదేశ్ లో భారీ పరిశోధన,
అభివృద్ధి కేంద్రాన్ని ఏర్పాటు చేయనుంది. అనకాపల్లి జిల్లాలో సుమారు 3,000
ఎకరాల విస్తీర్ణంలో ఈ కొత్త క్యాంపస్ ను నిర్మించనున్నారు.



స్మార్ట్ రేషన్ కార్డుల ఉచిత పంపిణీకి నేడే ఆఖరి గడువు..

తర్వాత డబ్బులు చెల్లించాల్సిందే!

గడువు దాటితే కార్డుకు రూ.200

చెల్లించాల్సిందేనన్న అధికారులు

గ్రామ, వార్డు సచివాలయాల నిజ్బంది

ద్వారా కార్డుల జారీ



మళ్ళీ హస్తానికే..!

రెండోవిడత పంచాయతీ పోరులో 2,241 మంది కాంగ్రెస్ మద్దతుదారుల గెలుపు

బీఆర్ఎస్ 1,186, బీజేపీ 268, ఇతరులు 624

పోటెన్షియల్ ఓటు..85.86 పోలింగ్

అత్యధికంగా భువనగిరిలో 91.72 శాతం

అత్యల్పంగా నిజామాబాద్ లో 71.79

హైదరాబాద్ డిసెంబర్ 14(జర్నలిస్ట్ వార్త): రెండోవిడత

పంచాయతీ ఎన్నికల్లోనూ అధికార కాంగ్రెస్ పార్టీ హవా

కొనసాగింది. మొదటి విడతలో అత్యధిక స్థానాలు గెలుచుకుని

జోష్ మీదున్న ఆపార్టీ.. రెండో విడతలోనూ మెజారిటీ సర్పంచ్

స్థానాలను దక్కించుకుంది. మిగతా 2లో...



హాస్టల్ విద్యార్థుల పట్ల నిర్లక్ష్యం చూపితే కఠిన చర్యలు

రాష్ట్ర బీసీ సంక్షేమ శాఖ మంత్రి సవిత

జరిగిన రోడ్డు ప్రమాదంపై మంత్రి ఆరా

గాయపడిన ఇద్దరు విద్యార్థులకు మెరుగైన వైద్యమందించండి

జిల్లా కలెక్టర్, ఎస్సీ కి ఫోన్ లో మంత్రి ఆదేశం

బాధ్యులపై చర్యలు తీసుకోండి : మంత్రి సవిత

సీనియర్ అధికారుల ఆదేశాల మేరకే ట్యాపింగ్ మూడోరోజు సిట్ ముందు ప్రభాకర్ రావు వాంగ్మూలం

హైదరాబాద్ డిసెంబర్ 14(జర్నలిస్ట్ వార్త):
తన సీనియర్ ఆదేశం మేరకే ఫోన్ ట్యాపింగ్ వ్యవహారం
నడిపిందని ఎన్ఐబీ మాజీ ఐటీ ప్రభాకర్ రావు సిట్
అధికారుల ముందు వాంగ్మూలం ఇచ్చినట్లు తెలిసింది.
ఆదివారం మూడోరోజు సిట్ అధికారులు ప్రభాకర్ రావును
జూబ్లీహిల్స్ లోని ఏసీపీ కార్యాలయంలో ప్రశ్నించారు.
సుప్రీంకోర్టు ఆదేశాల మేరకు ప్రభాకర్ రావును తమ
కస్టడీలోనే ఉంచుకొని సిట్ అధికారులు మిగతా 2లో...



ఆర్టీసీని పైవేటుకు కట్టబెట్టే ప్రయత్నం

ఎలక్ట్రిక్ బస్సుల పేరుతో ఆర్టీసీని పైవేటుపరం

చేస్తూన్నారని కవిత ఆరోపణ

హైదరాబాద్ లో 7500 బస్సులను 3500కు

తగ్గించారని విమర్శ

జనంబాట కార్యక్రమంలో భాగంగా క్షేత్రస్థాయి

సమన్వయ గుర్తింపు

అసంపూర్ణంగా ఉన్న ప్రాజెక్టులను పూర్తి

చేయాలని డిమాండ్



హైదరాబాద్ డిసెంబర్ 14(జర్నలిస్ట్ వార్త):

తెలంగాణలో ఎలక్ట్రిక్ బస్సుల పేరుతో ఆర్టీసీని

పైవేటు సంస్థలకు కట్టబెట్టే ప్రయత్నం

జరుగుతోందని తెలంగాణ జాగృతి అధ్యక్షురాలు,

ఎమ్మెల్సీ కల్వకుంట్ల కవిత తీవ్ర ఆరోపణలు

చేశారు. ఆదివారం హైదరాబాద్ లోని బషీర్ బాగ్

ప్రెస్ క్లబ్ లో ఆమె మీడియా సమావేశంలో

మాట్లాడారు. రాష్ట్ర ప్రభుత్వం ఆర్టీసీని నిర్వీర్యం

చేస్తోందని విమర్శించారు. మిగతా 2లో...

ఓట్ల డొంగ్.. గద్దె దిగు

ధీర్ఘిలో భారీ ఎత్తున కాంగ్రెస్
'ఓట్ చోరీ' నిరసన కార్యక్రమం



ఎన్నికల సంఘం బీజేపీతో కుమ్మక్కైందని రాహుల్ ఆరోపణ
"ఓట్ల డొంగ్.. గద్దె దిగు" నినాదంతో దర్శిల్లిన సభా ప్రాంగణం
సత్కారంతోనే మోదీ ప్రభుత్వాన్ని తొలగిస్తున్నా రాహుల్ గాంధీ
రాజీయ రాష్ట్రాల ఎన్నికల్లో లక్షంగా కాంగ్రెస్ వ్యూహం

ధీర్ఘ డిసెంబర్ 14(జర్నలిస్ట్ వార్త):

ఎన్నికల్లో అవకతవకలు జరుగుతున్నాయని ఆరోపిస్తూ కాంగ్రెస్

పార్టీ ఆధిపత్యం ధీర్ఘిలోని రాంలీలా మైదానంలో 'ఓట్ల డొంగ్.. గద్దె

దిగు' పేరిట భారీ నిరసన సభ నిర్వహించింది. కాంగ్రెస్ అధ్యక్షుడు

మల్లికార్జున ఖర్గే, రాహుల్ గాంధీ, ప్రియాంక గాంధీ వాద్రా,

సోనియా గాంధీ సహా పలువురు సీనియర్ నేతలు, వేలాది మంది

కార్యకర్తలు ఈ కార్యక్రమంలో పాల్గొన్నారు. ఈ సందర్భంగా

రాహుల్ గాంధీ మాట్లాడుతూ... కేంద్ర ఎన్నికల సంఘం (ఈసీఐ)

బీజేపీ ప్రభుత్వంతో కుమ్మక్కైందని తీవ్ర ఆరోపణలు చేశారు.

మిగతా 2లో...

ఆస్ట్రేలియాలోని బాండ్ బీచ్‌లో ఘోర ఉగ్రదాడి

యూదుల హనుక్కా పండుగ వేడుకలే లక్ష్యంగా కాల్పులు ఘటనను తీవ్రంగా ఖండించిన భారత ప్రధాని నరేంద్ర మోదీ

ఇది ఉగ్రవాద చర్యనని ప్రకటించిన ఆస్ట్రేలియా ప్రభుత్వం

సిడ్నీ డిసెంబర్ 14(జర్నలిస్ట్ వార్త) : ఆస్ట్రేలియాలోని సిడ్నీలో గల ప్రఖ్యాత బాండ్ బీచ్‌లో ఘోర ఉగ్రదాడి జరిగింది. యూదుల పండుగ అయిన ‘హనుక్కా’ తొలిరోజు వేడుకలు జరుపుకుంటున్న వారిపై దుండగులు కాల్పులకు తెగబడ్డారు. ఆదివారం జరిగిన ఈ ఘటనలో ఒక ఉగ్రవాదితో సహా 12 మంది మృతి చెందగా, ఇద్దరు పోలీసులతో కలిపి 29 మంది గాయపడ్డారు. ఈ దాడిని భారత ప్రధాని నరేంద్ర మోదీ తీవ్రంగా ఖండించారు.ఈ ఘటనను స్వ్యా సౌత్ వేర్స్ పోలీసులు ఉగ్రవాద చర్యగా ప్రకటించారు. దాడికి పాల్పడిన వారిలో ఒకరిని సిడ్నీకి చెందిన నవీద్ అక్రమీగా గుర్తించినట్లు ఆస్ట్రేలియన్ ట్రాన్స్‌కాస్టింగ్ కార్పొరేషన్ (ఏబీసీ) న్యూస్ తెలిపింది. ప్రస్తుతం ఇద్దరు అనుమానితులు పోలీసుల అదుపులో ఉన్నారు. ఆ ప్రాంతంలో ఇంకా పోలీస్ ఆపరేషన్ కొనసాగుతోందని, ప్రజలు అప్రమత్తంగా ఉండాలని అధికారులు సూచించారు.ఈ దాడిపై ప్రధాని మోదీ ‘ఎక్స్’



వేదికగా దిగ్గ్లాంతి వ్యక్తం చేశారు. “ఆస్ట్రేలియాలోని బాండ్ బీచ్ వద్ద, యూదుల పండుగ అయిన హనుక్కా తొలిరోజు వేడుకలు జరుపుకుంటున్న వారిని లక్ష్యంగా చేసుకుని ఈరోజు జరిగిన ఘోర ఉగ్రదాడిని తీవ్రంగా ఖండిస్తున్నాను. భారత ప్రజల తరపున, ఈ దాడిలో తమ ఆత్మీయులను కోల్పోయిన కుటుంబాలకు నా ప్రగాఢ సానుభూతి తెలియజేస్తున్నాను. ఈ విషాద సమయంలో ఆస్ట్రేలియా ప్రజలకు మేం అండగా ఉంటాం. ఉగ్రవాదాన్ని ఏమాత్రం సహించని భారతదేశం, అన్ని

రూపాల్లోని ఉగ్రవాదంపై జరిగే పోరాటానికి సంపూర్ణంగా మద్దతు ఇస్తుంది” అని ఢిల్లీలో చేశారు. ఆస్ట్రేలియా ప్రధాని అంథోనీ అల్బానిస్ దీనిని విద్యుంసకర ఉగ్రవాద చర్యగా అభివర్ణించారు. ఇది జాతి విద్వేషంతో యూదు సమాజంపై చేసిన దాడి అని, ప్రతి ఆస్ట్రేలియన్‌పై జరిగిన దాడిగా భావిస్తున్నామని అన్నారు. దేశంలో ఇలాంటి ద్వేషానికి, హింసకు తావులేదని, బాధ్యులైన వారిని కఠినంగా శిక్షిస్తామని ఆయన స్పష్టం చేశారు.

మళ్ళీ మాస్ట్రానికే..!

(మొదటి పేజి తరువాయి) ఆదివారం జరిగిన పోలింగ్‌లో 3,911 సర్పంచ్ స్థానాలకు 12,782 మంది, 29,917 వార్డు స్థానాలకు 71,071 మంది అభ్యర్థులు పోటీ పడ్డారు. తుది వార్తలు అందే సమయానికి కాంగ్రెస్ పార్టీ బలపర్చిన అభ్యర్థులు 2,241 స్థానాల్లో గెలుపొందారు. బీఆర్‌ఎస్ మద్దతిచ్చిన అభ్యర్థులు 1,186 స్థానాల్లో గెలిచారు. బీజేపీ 268 చోట్ల, ఇతరులు 624 స్థానాల్లో విజయం సాధించారు. నిజామాబాద్, నల్లగొండ, ఖమ్మం, కామారెడ్డి, జగిత్యాల, సంగారెడ్డి, మహబూబాబాద్ జిల్లాల్లో కాంగ్రెస్ సత్తా చాటింది. ఆ పార్టీ బలపర్చిన అభ్యర్థులు గణనియ సంఖ్యలో గెలుపొందారు. సిద్దిపేట, కుమరంభీం ఆసిఫాబాద్, కరీంనగర్ జిల్లాల్లో బీఆర్‌ఎస్ అధిక్యాన్ని కనబర్చింది.

మెదక్, రంగారెడ్డి, వరంగల్, నాగర్‌కర్నూల్ జిల్లాల్లో ఆ పార్టీ మద్దతు దారులు గట్టి పోటీ ఇచ్చారు. నిర్మల్ జిల్లాలో అనూహ్యంగా కాంగ్రెస్, బీఆర్‌ఎస్ పార్టీలను వెనక్కి నెట్టి బీజేపీ మద్దతుదారులు మెజార్టీ స్థానాలను దక్కించుకున్నారు. ఆదిలాబాద్ జిల్లాలో కాంగ్రెస్‌కు బీజేపీ గట్టి పోటీ ఇచ్చింది. జగిత్యాల, నిజామాబాద్, మెదక్ జిల్లాల్లో ఆ పార్టీ అభ్యర్థులు రెండంకెల మార్కును దాటారు. మొదటి

రెండు విడతల్లో కాంగ్రెస్ అభ్యర్థులు మెజార్టీ స్థానాలను దక్కించుకోగా, బీఆర్‌ఎస్ రెండవ స్థానంలో నిలిచింది. కాంగ్రెస్ పార్టీ గెలిచిన 80 శాతానికి పైగా స్థానాల్లో బీఆర్‌ఎస్ అభ్యర్థులు రెండవ స్థానంలో నిలిచారు. ఆ తర్వాతి స్థానాలను ఇండిపెండెంట్లు 15 శాతం, బీజేపీ 5 శాతంగా నిలిచారు. మొత్తంగా కాంగ్రెస్ పార్టీ 50 శాతం వరకు స్థానాలు దక్కించుకోగా, బీఆర్‌ఎస్ 25 శాతం, ఇతరులు 25 శాతం స్థానాల్లో పాగా వేశారు. రాష్ట్రంలో కాంగ్రెస్ పార్టీ అధికారంలో ఉండటం, మరో మూడేండ్లు గడుపున్న నేపథ్యంలో ఓటర్లు కాంగ్రెస్ వైపు మొగ్గు చూపినట్లు తెలుస్తోంది. చివరి విడతలోనూ మొదటి, రెండో విడత ఫలితాలే పునరావృతం అవుతాయని భావిస్తున్నారు.

రెండో విడతలో పెరిగిన పోలింగ్ రెండోదశ వందాయతీ ఎన్నికల్లో పోలింగ్ శాతం స్వల్పంగా పెరిగింది. మొదటి విడతలో 84.28 శాతం సమాధి కాగా, ఈ సారి 1.58 శాతం పెరిగి 85.86 శాతంగా సమాధైంది. ఈ మేరకు తెలంగాణ ఎన్నికల సంఘం రెండో దశ పోలింగ్ వివరాలను వెల్లడించింది. రాష్ట్ర వ్యాప్తంగా రెండో విడతలో 193 మండలాల్లోని

3,911 పంచాయతీలు, 71,071 వార్డు స్థానాలకు ఎన్నికలు జరిగాయి. అత్యధికంగా యాదాద్రి భువనగిరి జిల్లాలో 91.72 శాతం, ఆ తర్వాత ఖమ్మం జిల్లాలో 91.21, నూర్పేటలో 89.56, మెదక్‌లో 88.80 శాతం పోలింగ్ సమాధైనట్లు రాష్ట్ర ఎన్నికల సంఘం తెలిపింది. అత్యల్పంగా నిజామాబాద్ జిల్లాలో 76.71 శాతం, ఆ తర్వాత జగిత్యాలలో 76.34, భద్రాద్రి కొత్తగూడెంలో 82.65, నిర్మల్‌లో 82.67 శాతం పోలింగ్ సమాధైంది. ఉదయం ఏడు గంటల నుంచి 9 గంటల వరకు కొంత మందకొడిగా సాగింది. మొదటి రెండు గంటల్లో 22.54 పోలింగ్ సమాధి కాగా, ఆ తర్వాత 9 నుంచి 11 గంటల వరకు 56.71 శాతం ఓటింగ్ సమాధైంది. 11 నుంచి మధ్యాహ్నం ఒంటి గంట వరకు సమీప వరకు మొత్తం 85.86 శాతానికి చేరుకుంది. ఏకగ్రీవం, నామినేషన్ దాఖలు కాని గ్రామాలను మినహాయస్తే మొత్తం 54,40,339 మంది ఓటర్లకు గాను 46,70,972 మంది ఓటర్లు తమ ఓటు హక్కును వినియోగించుకున్నారు. ఇందులో 22,77,902 మంది పురుషులు (85.71 శాతం), 23,93,010 మంది మహిళలు (86 శాతం), 60 మంది ఇతరులు (41.96 శాతం) ఓటింగ్‌లో పాల్గొన్నారుని ఎన్నికల సంఘం తెలిపింది.

సీనియర్ అధికారుల ఆదేశాల మేరకే ట్యాపింగ్

(మొదటి పేజి తరువాయి) ప్రశ్నిస్తున్న విషయం విడితమే. ఏడు రోజుల పాటు కస్టడికి సుప్రీంకోర్టు ఆదేశించిన విషయం తెలిసిందే.గత ప్రభుత్వ హయాంలో సాగిన ఫోన్‌ట్యాపింగ్ వ్యవహారాన్ని నిగ్గు తేల్చడానికి శతవిధాలా ప్రయత్నిస్తున్న సీట్ అధికారులు.. ఎన్‌ఐబీ మాజీ చీఫ్ నుంచి నిజాలను రాబట్టడానికి తీవ్రంగా ప్రయత్నిస్తున్నారు. ఇప్పటికే తాము ప్రశ్నించిన నలుగురు పోలీసు అధికారుల నుంచి రాబట్టిన సమాచారంతో పాటు తమ ఫోన్లు ట్యాపింగ్ చేశారని తెలిపిన అనేక మంది బాధితుల నుంచి సేకరించిన సమాచారాన్ని కూడా సీట్ అధికారులు క్రోడీకరించుకొని ప్రశ్నలను రూపొందించుకున్నారు. ఈ నేపథ్యంలో ఫోన్‌ట్యాపింగ్ చేసే సమయంలో తాము ఎవరెవరి ఫోన్లను

తప్పనిసరిగా ట్యాపింగ్ చేయాల్సి ఉందో సీనియర్ అధికారులతో కూడిన స్ట్రీనింగ్ కమిటీకి పంపించాల్సి ఉంటుంది. వారిచ్చిన గ్రీన్ సిగల్ మేరకే ట్యాపింగ్ వ్యవహారాన్ని ఎన్‌ఐబీ అధికారులు ముందుకు నడిపించడం జరుగుతుంది. అయితే బీఆర్‌ఎస్ అధికారంలో ఉన్న సమయంలో నడిచిన ఫోన్‌ట్యాపింగ్ వ్యవహారమంతా రాజకీయ ప్రేరేపణతోనే జరిగిందనీ, అప్పటి ప్రభుత్వంలో ఉన్న కీలక నేతల ఆదేశాల మేరకే ప్రభాకర్‌రావు ఉన్న ట్యాపింగ్‌లను సాగించారని సీట్ ఇప్పటి వరకు సేకరించిన సమాచారాన్ని బట్టి అనుమానిస్తోంది. ఈ నేపథ్యంలో మూడో రోజు ప్రశ్నలలో ఈ ఫోన్‌ట్యాపింగ్‌ను సాగించడానికి వెనుక ఎవరి హస్తమున్నదనేది తెల్చడానికి

సీట్ తీవ్రంగా ప్రయత్నిస్తున్నట్లు తెలుస్తోంది. ఆ సమయంలో ఉన్న తన సీనియర్ అధికారులు ఇచ్చిన ఆదేశాల మేరకే ఫోన్ ట్యాపింగ్‌లు చేశామనీ, అది కూడా పట్ల వ్యతిరేకుల పైనే ఎక్కువగా దృష్టిని సారించామని ప్రభాకర్‌రావు సమాధానాలిచ్చినట్లు సమాచారం. ఈ సందర్భంగా కొందరు రాజకీయ ప్రముఖుల ఫోన్లను ఎందుకు ట్యాపింగ్ చేశారనే విషయంలో మాజీ ఐజీ నుంచి నేరుగా సమాధానాలు రాలేదని తెలిసింది. మరికొన్ని ప్రశ్నలకు పొంతన లేని సమాధానాలు కూడా ఆయన ఇచ్చినట్లు సమాచారం. కాగా సుప్రీంకోర్టు ఆదేశాలనుసారం ప్రభాకర్‌రావుకు ఆయన నివాసం నుంచే భోజనంతో పాటు ఆయనకు అవసరమైన ట్యాబ్లెట్లు తెప్పించి ఆయనకు ఇస్తున్నారు.

స్మార్ట్ రేషన్ కార్డుకు నేడే ఆఖరి గడువు..

అమరావతి డిసెంబర్ 14(జర్నలిస్ట్ వార్త) : ఏపీలోని రేషన్‌కార్డుదారులకు అధికారులు కీలక సూచన చేశారు. రాష్ట్రవ్యాప్తంగా గ్రామ, వార్డు సచివాలయాల సిబ్బంది ద్వారా పంపిణీ చేస్తున్న క్యూఆర్ కోడ్‌తో కూడిన స్మార్ట్ రేషన్ కార్డులను ఉచితంగా పొందేందుకు నేడే చివరి అవకాశమని స్పష్టం చేశారు. ఈ గడువులోగా కార్డులు తీసుకోకపోతే, ఆ తర్వాత రుసుము చెల్లించి పొందాల్సి ఉంటుందని తెలిపారు. గడువుకు ఇంకొక్క రోజే మిగిలి ఉండటంతో ఇంకా కార్డులు తీసుకోని లబ్ధిదారులు వెంటనే తమ సచివాలయాలను సంప్రదించాలని తెలిపారు.పశ్చిమ గోదావరి జిల్లా అధికారులు దీనిపై ప్రత్యేకంగా దృష్టి సారించారు. గడువు ముగిసిన తర్వాత కార్డు పొందాలంటే రూ.200 చెల్లించాల్సి వస్తుందని వారు హెచ్చరించారు. జిల్లాలో మొత్తం 6,14,000 రేషన్ కార్డులు ఉండగా, ఇప్పటికే 95.5 శాతం అంటే 5,87,000 కార్డులను లబ్ధిదారులకు అందజేశారు. రాష్ట్రంలోనే తొలివిడత పంపిణీలో పశ్చిమ గోదావరి జిల్లా ప్రథమ స్థానంలో నిలిచిందని జిల్లా పౌరసరఫరా శాఖ వెల్లడించింది. ఇంకా 27,000 కార్డులు పంపిణీ చేయాల్సి ఉందని అధికారులు తెలిపారు.కొంతమంది లబ్ధిదారులు ఇతర ప్రాంతాలకు వలస వెళ్లడం వల్ల సిబ్బంది ఇంటింటికీ తిరిగినా వంద శాతం పంపిణీ పూర్తి కాలేకపోతోందని చెబుతున్నారు. గడువులోగా తీసుకోని కార్డులను కమిషనరేట్‌కు తిప్పి పంపుతామని స్పష్టం చేశారు.ఇదిలా ఉంటే.. కొత్తగా రేషన్ కార్డుల కోసం దరఖాస్తు చేసుకుని, డిసెంబర్ నుంచి సరుకులు తీసుకుంటున్న లబ్ధిదారులకు ఇంకా స్మార్ట్ కార్డులు అందలేదు. ఉచిత పంపిణీ గడువు రేపటితో ముగియనుండటంతో తమ పరిస్థితి ఏంటని వారు అందోళ్లన వ్యక్తం చేస్తున్నారు.



ఆర్టీసీని పైవేటుకు కట్టబెట్టే ప్రయత్నం : కవిత

(మొదటి పేజి తరువాయి) మహిళలకు ఉచిత బస్సు ప్రయాణ సౌకర్యం కల్పించిన తర్వాత హైదరాబాద్‌లో బస్సుల సంఖ్యను 7500 నుంచి 3500కు తగ్గించారని కవిత ఆరోపించారు. కోటి మందికి పైగా జనాభా ఉన్న నగరంలో బస్సులు తగ్గించడంతో ప్రజలు తీవ్ర ఇబ్బందులు పడుతున్నారని ఆవేదన వ్యక్తం చేశారు. సరైన ప్రజా రవాణా వ్యవస్థ లేకుండా హైదరాబాద్‌ను విశ్వనగరంగా ఎలా అభివృద్ధి చేస్తారని ప్రభుత్వాన్ని ప్రశ్నించారు.అక్టోబర్ 25 నుంచి ‘జనంబాట’ పేరుతో తాను క్షేత్రస్థాయిలో పర్యటిస్తున్నట్లు కవిత వెల్లడించారు. పంచాయతీ ఎన్నికల కోడ్ లేని జిల్లాల్లో పర్యటించి స్థానిక సమస్యలను తెలుసుకుంటున్నట్లు చెప్పారు. ఈ పర్యటనలో అనేక సమస్యలు తన దృష్టికి వచ్చాయని పేర్కొన్నారు. హైదరాబాద్ నగరంలో వీధికుక్కల ఔడద ఎక్కువైందని, పారిశుధ్య కార్యకల కొరతతో చెత్త పేరుకుపోతోందని కవిత అన్నారు. సీతాఫలమండి ప్రభుత్వ పాఠశాల నిర్మాణ పనులతో పాటు, అంబర్‌పేట-ముమ్మిరాబాద్ బ్రిడ్జి పనులను వేగవంతం చేయాలని డిమాండ్ చేశారు. సగర ప్రజలకు కొండపోపమ్మ సాగర్ నుంచి తాగునీరు అందించాలని, పట్టణ ప్రాంతాల్లోనూ ఇందిరమ్మ ఇక్క మంజూరు చేయాలని ఆమె కోరారు.

బీజేపీ జాతీయ అధ్యక్షుడిగా నితిన్ నబీన్

(మొదటి పేజి తరువాయి) ఈ మేరకు బీజేపీ జాతీయ ప్రధాన కార్యదర్శి అరుణ్ సింగ్ ఒక ప్రకటన విడుదల చేశారు. పార్టీ పార్లమెంటరీ బోర్డు ఈ నియామకానికి ఆమోదం తెలిపిందని ఆయన పేర్కొన్నారు. “బీజేపీ పార్లమెంటరీ బోర్డు, బీహార్ ప్రభుత్వంలో మంత్రిగా ఉన్న నితిన్ నబీన్‌ను పార్టీ జాతీయ కార్యనిర్వాహక అధ్యక్షుడిగా నియమించింది” అని ఆ ఉత్తర్వుల్లో స్పష్టం చేశారు.ప్రస్తుతం నితిన్ నబీన్ బీహార్ ప్రభుత్వంలో మంత్రిగా కీలక బాధ్యతలు నిర్వహిస్తున్నారు. ఇప్పుడు ఆయనకు జాతీయ స్థాయిలో పార్టీ బాధ్యతలు అప్పగించడం రాజకీయంగా ప్రాధాన్యత సంతరించుకుంది. పార్టీ సంస్థాగత వ్యవహారాల్లో ఈ నియామకం ముఖ్యమైనదిగా భావిస్తున్నారు.ఇప్పటివరకు బీజేపీ జాతీయ అధ్యక్షుడిగా కేంద్రమంత్రి జేపీ నద్దా కొనసాగిన సంగతి తెలిసిందే. బీజేపీ జాతీయ వర్కింగ్ ప్రెసిడెంట్‌గా బీహార్ మంత్రి నితిన్ నబీన్ నియమితులయ్యారు. ఈ నియామకంపై ప్రధానమంత్రి నరేంద్ర మోదీ హర్షం వ్యక్తం చేస్తూ ఆయనకు అభినందనలు తెలిపారు. నితిన్ నబీన్‌ను కష్టపడి పనిచేసే కార్యకర్తగా, యువ నాయకుడిగా మోదీ అభివర్ణించారు.ఈ సందర్భంగా ప్రధాని మోదీ మాట్లాడుతూ, “నితిన్ నబీన్ జీ కష్టపడి పనిచేసే కార్యకర్తగా తనను తాను నిరూపించుకున్నారు. ఆయనకు సంస్థాగతంగా అపారమైన అనుభవం ఉంది. బీహార్‌లో పలుమార్లు ఎమ్మెల్యేగా, మంత్రిగా ఆయన రికార్డు ఆకట్టుకుంటుంది. ప్రజల ఆకాంక్షలను నెరవేర్చడానికి ఆయన ఎంతో శ్రద్ధగా పనిచేశారు” అని కొనియాడారు.“నితిన్ నబీన్ వినయపూర్వక స్వభావం, క్షేత్రస్థాయిలో పనిచేసే శైలి అందరికీ తెలిసిందే. రానున్న కాలంలో ఆయన శక్తి, అంకితభావం మన పార్టీని మరింత బలోపేతం చేస్తాయని నేను విశ్వసిస్తున్నాను. బీజేపీ జాతీయ వర్కింగ్ ప్రెసిడెంట్‌గా బాధ్యతలు చేపట్టినందుకు ఆయనకు నా శుభాకాంక్షలు” అని ప్రధాని తన సందేశంలో పేర్కొన్నారు.

హాస్టల్ విద్యార్థుల పట్ల నిర్లక్ష్యం చూపితే కఠిన చర్యలు

రాష్ట్ర బీసీ సంక్షేమ శాఖ మంత్రి సవిత్

విజయవాడ (అమరావతి), డిసెంబర్ 14(జర్నలిస్ట్ వార్త) : శ్రీ సత్యసాయి జిల్లా ఓడీ చెరువు మండల కేంద్రంలో జరిగిన రోడ్డు ప్రమాదంలో గాయపడిన ఇద్దరు ఎస్సీ హాస్టల్ విద్యార్థులకు మెరుగైన వైద్యమందించాలని రాష్ట్ర బీసీ, ఈడబ్ల్యూఎస్ సంక్షేమ, చేనేత, జోబీ శాఖ మంత్రి ఎస్.సవిత్ ఆదేశించారు. జిల్లా కలెక్టర్ శ్యామ్ ప్రసాద్, ఎస్సీ సతీష్ కుమార్ తో మంత్రి ఫోన్ మాట్లాడుతూ హాస్టల్ లో ఉండాల్సిన విద్యార్థులు రోడ్డుకు పైగా రావడానికి కారణాలు తెలుసుకుని బాధ్యులపై చర్యలు తీసుకోవాలన్నారు. ఈ మేరకు ఆమె ఒక ప్రకటన ఆదివారం విడుదల చేశారు. శ్రీసత్యసాయి జిల్లా పట్టపర్తి నియోజ వర్గం ఓడీ చెరువు మండల కేంద్రంలో సాంఘిక సంక్షేమ శాఖ హాస్టల్ లో లక్ష్మీనరసింహో తొమ్మిదో తరగతి, భార్గవ్ ఎనిమిదో తరగతి చదువుతున్నారు. హాస్టల్ సమీపంలోని ఔషధ రోడ్డులో ఉన్న ఆయ్యప్ప స్వామిలు ఏర్పాటు చేసుకున్న మండపానికి ప్రసాదం కోసం వంట పాత్రలతో వెళ్లారు. అదే సమయంలో ఎదురుగా వస్తున్న కారు ఇద్దరు విద్యార్థులను బలంగా ఢీ కొట్టింది. ఈ ప్రమాదంలో లక్ష్మీ నరసింహో తలకు బలమైన గాయం కావడంతో అనంతపురం జిల్లా ఆసుపత్రికి తరలించారు. మరో విద్యార్థి భార్గవ్ ను కదిరి ప్రభుత్వాసుపత్రిలో చికిత్స అందజేస్తున్నారు. ప్రమాద ఘటనపై జిల్లా కలెక్టర్ శ్యామ్ ప్రసాద్, ఎస్సీ సతీష్ కుమార్ తో ఫోన్ లో మాట్లాడి విద్యార్థులకు మెరుగైన వైద్యమందించాలన్నారు. వంట పాత్రలిచ్చి ప్రసాదం ఎవరు తీసుకు రమ్మనారో తెలుసుకుని బాధ్యులపై చర్యలు తీసుకోవాలని ఆదేశించారు. హాస్టల్ లో ఉండాల్సిన విద్యార్థులు రోడ్డుపైకి ఎందుకొచ్చారని డిఎస్సీడబ్ల్యూవో రెడ్డి బాలాజీని మంత్రి ఫోన్ లో ప్రశ్నించారు. తక్షణమే గాయపిన విద్యార్థుల తల్లిదండ్రులకు సమాచారమందించాలని, ప్రమాదానికి కారణమైన వాహనాన్ని సీజ్ చేసి, డ్రైవర్ కేసు సమాధి చేయాలని ఆదేశించారు. విద్యార్థుల సంక్షేమం పట్ల నిర్లక్ష్యం వహిస్తే సహించేది లేదని, సంబంధిత హాస్టల్ సిబ్బందిపై కఠిన చర్యలు తీసుకుంటామని మంత్రి సవిత్ స్పష్టం చేశారు



అనకాపల్లిలో బార్క్ భారీ క్యాంపస్

(మొదటి పేజి తరువాయి) ఈ ప్రాజెక్టు కోసం ఇప్పటికే 1,200 హెక్టార్లకు పైగా రెవెన్యూ భూమిని సేకరించారు. దీనికి అదనంగా అవసరమైన 148.15 హెక్టార్ల అటవీ భూమిని బదలాయించేందుకు బార్క్ చేసిన ప్రతిపాదనకు కేంద్ర పర్యావరణ, అటవీ మంత్రిత్వ శాఖ పరిధిలోని నిపుణుల కమిటీ ఇటీవల సూక్ష్మప్రాధు ఆమోదం తెలిపింది. ప్రాజెక్టు ప్రభాళికలో ఈ అటవీ భూమి అత్యంత కీలకం కావడంతో, ఈ అనుమతితో పనులకు తొలి అడ్డంకి తొలగిపోయింది.దేశీయంగా అణు ఆవిష్కరణలు, స్వస్థ ఇంధన వనరులపై కేంద్ర ప్రభుత్వం ప్రత్యేక దృష్టి సారించిన తరుణంలో ఈ పరిణామం ప్రాధాన్యత సంతరించుకుంది. అణు పరిశోధనలు, రియార్జర్ట్ అభివృద్ధి, నూతన ఇంధన సాంకేతికతలలో బార్క్ విస్తరిస్తున్న పాత్రకు ఈ కొత్త క్యాంపస్ ఊతమిస్తుందని అధికారులు భావిస్తున్నారు.ఇప్పటికే భారత్ స్పాల్డ్ మాడ్యులర్ రియార్జర్డ్ (%ూపి=%) డిజైన్, అభివృద్ధి పనులను బార్క్ ప్రారంభించిందని కేంద్రం ఈ మధ్యే పార్లమెంటుకు తెలియజేసింది. మరోవైపు, రష్యాకు చెందిన రోసటామ్‌తో కలిసి చిన్న, పెద్ద అణు విద్యుత్ ప్రాజెక్టులపై సహకారం కోసం భారత అణుశక్తి విభాగం చర్యలు జరుపుతోంది.

ఓట్ల దొంగ..గద్దె దిగు

(మొదటి పేజి తరువాయి) ప్రధాన ఎన్నికల కమిషనర్ జ్ఞానేష్ కుమార్, కమిషనర్లు సుభోదీర్ సింగ్ నంధు, వివేక్ జోషి.. బీజేపీ కోసం పనిచేస్తున్నారని రాహుల్ గాంధీ నంచలన వ్యాఖ్యలు చేశారు. “సత్యానికి, అసత్యానికి మధ్య జరుగుతున్న ఈ పోరాటంలో ఎన్నికల సంఘం బీజేపీ వైపు నిలబడింది. బీజేపీ ఎన్నికల సమయంలో రూ.10,000 పంపిణీ చేసినా ఈసీ ఎలాంటి చర్యలు తీసుకోలేదు” అని ఆయన విమర్శించారు. తాము సత్యం వైపు నిలబడి నరేంద్ర మోదీ-ఆర్‌ఎన్‌ఎస్ ప్రభుత్వాన్ని గద్దె దింపుతామని ధీమా వ్యక్తం చేశారు. “అధికారం ఉన్నవారినే ప్రపంచం గౌరవిస్తుందని, సత్యానికి విలువ లేదని ఆర్‌ఎన్‌ఎస్ చీఫ్ మోహన్ భగవత్ భావన. కానీ మా నిర్దాంతం ప్రకారం సత్యమే అత్యంత ముఖ్యమైనది. ఆ సత్యంతోనే మేము మోదీ, అమిత షా, ఆర్‌ఎన్‌ఎస్ ప్రభుత్వాన్ని దేశం నుంచి తొలగిస్తాం” అని రాహుల్ ప్రతిజ్ఞ చేశారు. బీహార్‌లో జరిగిన ‘ఓటర్ అధికార యాత్ర’తో ప్రారంభమైన ‘ఓట్ల చోరీ’ ప్రచారాన్ని దేశవ్యాప్తంగా ఉద్బుతం చేయాలని కాంగ్రెస్ నిర్ణయించింది. గతంలో కర్ణాటక, మహారాష్ట్ర, హర్యానా రాష్ట్రాలలో ఓట్ల జాబితాలో అవకతవకలు జరిగాయని రాహుల్ ఆరోపించగా, ఈసీ వాదించి నిరాధారమైనవని కొట్టిపారేసింది. 2026లో అసోం, కేరళ, పశ్చిమ బెంగాల్, తమిళనాడులో జరగనున్న ఆసెంబ్లీ ఎన్నికలను దృష్టిలో ఉంచుకొని, ఈ అంశాన్ని సజీవంగా ఉంచాలని కాంగ్రెస్ భావిస్తోంది.

నారా బ్రహ్మణికి ప్రతిష్ఠాత్మక అవార్డు.. భర్తగా గర్విస్తున్నానంటూ మంత్రి లోకేశ్ ప్రశంసలు

అమరావతి డిసెంబర్ 14(జర్నలిస్ట్ వార్త) : ఏపీ మంత్రి నారా లోకేశ్ అర్ధాంగి, హెరిటేజ్ ఫుడ్స్ ఎగ్జిక్యూటివ్ డైరెక్టర్ నారా బ్రహ్మణి అరుదైన గౌరవాన్ని అందుకున్నారు. ప్రముఖ వ్యాపార మృగశ్శైన్ ‘బిజినెస్ టుడే’ ఏటా ప్రకటించే ‘హెస్ట్ పర్ఫర్మర్ ఉమెన్ ఇన్ బిజినెస్’ పురస్కారం ఆమెను వరించింది. వ్యాపార రంగంలో మహిళల నాయకత్వ పటిమను, సంస్థల అభివృద్ధిలో వారి పాత్రను గుర్తించి ఈ అవార్డును ప్రధానం చేస్తారు.హెరిటేజ్ ఫుడ్స్ సంస్థ విస్తరణ, ట్రాండ్ విలువను పెంచడం, రైతులతో అనుసంధానం కావడం వంటి అంశాల్లో బ్రహ్మణి తనదైన ముద్ర వేశారు. మార్కెట్ అవసరాలకు అనుగుణంగా పూర్వాత్మక నిర్ణయాలు తీసుకుంటూ, ఆధునిక సాంకేతికతను జోడిస్తూ సొసైలల్ సంస్థ పురోగతిలో ఆమె కీలక పాత్ర వలసివున్నారు. ఈ కృషికి గుర్తింపుగానే ఈ ప్రతిష్ఠాత్మక అవార్డు దక్కింది.ఈ విజయంపై మంత్రి నారా లోకేశ్ హర్షం వ్యక్తం చేశారు. సోషల్ మీడియా వేదికగా తన భార్యను అభినందిస్తూ పోస్ట్ పెట్టారు. “భర్తగా గర్విస్తున్నాను. మాటల కన్నా చివితోనే సమాధానం చెప్పడం, నిశ్చల్లంగా సంస్థలను నిర్మించడం బ్రాహ్మణి నాయకత్వ పటిమకు నిదర్శనం” అని ఆయన ప్రశంసించారు.కుటుంబ, వ్యాపార బాధ్యతలను సమర్థంగా సమన్వయం చేస్తూ నారా బ్రహ్మణి ఎందరో మహిళలకు ఆదర్శంగా నిలుస్తున్నారని విశేషకులు అభిప్రాయపడుతున్నారు. ఈ పురస్కారం ఆమె వ్యక్తిగత విజయమే కాకుండా, హెరిటేజ్ ఫుడ్స్ సంస్థ ప్రతిష్ఠను మరింత ఇసుమడింపజేసింది.



విజయం సాధించిన టీడీపీ సర్పంచ్ అభ్యర్థి కి , చిన్నారులు నవ్వులతో పసుపు సంబరాలు

తల్లాడ/డిసెంబర్ 14 (జర్నలిస్ట్ వార్త): పంచాయతీ ఎన్నికల్లో ఉమ్మడి ఖమ్మం జిల్లాలోని మధిర మండలం అల్లినగరం గ్రామంలో టీడీపీ మద్దతుతో పోటీ చేసిన అభ్యర్థులు ఘన విజయం సాధించారు. అల్లినగరం గ్రామంలో కృష్ణకుమారి 89 ఓట్ల మెజారిటీతో సర్పంచ్ గా గెలుపొందారు.

ఈ సందర్భంగా మధిర టీడీపీ కార్యాలయంలో నిర్వహించిన కార్యక్రమంలో గెలుపొందిన సర్పంచ్ మరియు వార్డు సభ్యులకు సత్తుపల్లి నియోజకవర్గం తెలుగుదేశం పార్టీ నాయకులు నారపోగు ప్రసాద్ బాబు, హృదయపూర్వక పార్థిక శుభాకాంక్షలు తెలియజేశారు. వారితో పాటు టీడీపీ మండల నాగేశ్వరావు, శ్రీనివాసరాజు, రావు రవి ప్రసాద్, భద్రరాజుగొల్లగూడెం తెలుగుదేశం పార్టీ కుటుంబ సభ్యులు కుమార్తెలు తెలుగుదేశం పార్టీ ఖమ్మం జిల్లా సర్పంచ్ అభ్యర్థులు కైవాసం చేసుకున్నందుకు తెలుగుదేశం చిన్నారులు శుభాకాంక్షలు తెలియజేశారు తదితరులు పాల్గొన్నారు.



ఎల్లమ్మ తల్లి ఆలయ నిర్మాణ కమిటీ ఎన్నిక

గణపురం/డిసెంబర్ 14 (జర్నలిస్ట్ వార్త):

గణపురం: మండల కేంద్రంలో ప్రతిష్టాత్మకంగా నిర్మించ తలపెట్టిన ఎల్లమ్మ తల్లి దేవాలయ నిర్మాణ కమిటీ ఎన్నిక ఆదివారం జరిగింది. గణపురం మేజర్ గ్రామపంచాయతీ నూతన సర్పంచ్ కట్టూరి రాధిక శ్రీనివాస్ అధ్యక్షంలో భూపాలపల్లి ఎమ్మెల్యే గండ్ల సత్యనారాయణ రావు ఆదేశాలతో కమిటీని ఎన్నుకున్నారు. మండల కేంద్రంలోని అన్ని కాలనీల గౌడ కులస్తులకు ప్రాతినిధ్యం కల్పిస్తూ కమిటీని ఎంపిక చేశారు. అధ్యక్షులుగా వడ్డకొండ నారాయణ గౌడ్, గౌరవ అధ్యక్షులుగా తాళ్లపల్లి యాదగిరి గౌడ్, నాగని దేవేందర్ గౌడ్, ఒల్లల సుదర్శన్ గౌడ్, ఉపాధ్యక్షులుగా మాదాసు అర్జున్ గౌడ్, ప్రధాన కార్యదర్శిగా బత్తిని శివశంకర్ గౌడ్, కార్యదర్శులుగా గుర్రం సురేష్ గౌడ్, గురం సదానంద గౌడ్, సంయుక్త



కార్యదర్శిగా మాదాసు మొగిలి గౌడ్, కోశాధికారిగా గడ్డమిద రవి గౌడ్, ప్రచార కార్యదర్శిగా బూర రాజగోపాల్ గౌడ్, సంయుక్త కార్యదర్శులుగా ఉయ్యాల బిక్రపతి గౌడ్, మచ్చిక శంకర్ గౌడ్, ముఖ్య సలహాదారులుగా గాజర్ చింటూ గౌడ్, పెరుమాండ్ల విష్ణువర్ధన్ గౌడ్, పోశాల మహేష్ గౌడ్ శంకర్ గౌడ్, మండ అశోక్ గౌడ్, మార్క కొమరయ్య గౌడ్, మొగిలిపాక శ్రీను

గౌడ్, బొడిగ సుధాకర్ గౌడ్, పూజారి రవి గౌడ్, దిందు ప్రకాష్ గౌడ్, శ్రీపతి స్వామినాథన్ గౌడ్, మచ్చిక ఆదినారాయణ గౌడ్, మామిండ్ల రామోహన్ గౌడ్, పోశాల రాజయ్య గౌడ్, నాయకపు రఘుపతి గౌడ్, దుర్గం రవి గౌడ్, పాలకుర్తి శాంతయ్య గౌడ్, పచ్చిమట్ల స్వామి గౌడ్, గడ్డమిది గౌడ్, పోశాల మహేష్ గౌడ్ శంకర్ గౌడ్, మండ అశోక్ గౌడ్, మార్క కొమరయ్య గౌడ్, మొగిలిపాక శ్రీను

కుమార్ గౌడ్, ఎన్నికయ్యారు. ఈ సందర్భంగా ఆలయ నిర్మాణ కమిటీ అధ్యక్షులు వడ్డకొండ నారాయణ గౌడ్ మాట్లాడుతూ భూపాలపల్లి ఎమ్మెల్యే గండ్ల సత్యనారాయణ రావు ఆదేశాలతో ఎల్లమ్మ తల్లి ఆలయ నిర్మాణ కమిటీని ఏర్పాటు చేసినట్లు తెలిపారు.

కొత్తూరులో బీఆర్ఎస్ ప్రచార జోష్

పంచాయతీ ఎన్నికల ప్రచారంలో పాల్గొన్న మాజీ ఎమ్మెల్యే సంద్ర



సత్తుపల్లి/డిసెంబర్ 14 (జర్నలిస్ట్ వార్త): సత్తుపల్లి మండలం కొత్తూరు గ్రామంలో జరుగుతున్న గ్రామపంచాయతీ ఎన్నికల ప్రచారంలో బీఆర్ఎస్ పార్టీ రాష్ట్ర నాయకులు, మాజీ ఎమ్మెల్యే సంద్ర వెంకట వీరయ్య పాల్గొన్నారు. ఈ సందర్భంగా వారు మాట్లాడుతూ, తమ ఎమ్మెల్యే గా ఉన్న సమయంలో కొత్తూరు గ్రామంలో అనేక సంక్షేమ,

అభివృద్ధి కార్యక్రమాలు చేపట్టినట్లు పేర్కొన్నారు. గ్రామంలో రైతు వేదిక, గ్రామపంచాయతీ కార్యాలయం, ఆరోగ్య సబ్ సెంటర్, వైకుంఠధామం నిర్మాణం చేయడంతో పాటు, సుమారు 90 శాతం సీసీ రోడ్లను ఏర్పాటు చేసినట్లు తెలిపారు. అదనంగా పంచాయతీకి కొత్త ట్రాక్టర్ను అందజేశామన్నారు. తమ పాలనలో గ్రామం

“ఉత్తమ గ్రామపంచాయతీ అవార్డు”ను పొందినట్లు గుర్తుచేశారు.. గ్రామాభివృద్ధి కొనసాగాలంటే బీఆర్ఎస్ పార్టీ బలపరిచిన సర్పంచ్ అభ్యర్థి ఇనంపూడి సత్యనారాయణ తో పాటు వార్డు అభ్యర్థులను గెలిపించాలని ప్రజలను కోరారు. ఈ కార్యక్రమంలో స్థానిక బీఆర్ఎస్ నాయకులు, కార్యకర్తలు పాల్గొన్నారు.

ఎన్నికల కోడ్ ముగిసే వరకు విజయోత్సవాలు నిషేధం

జిల్లా ఎస్సీ సిరిశెట్టి సంగీర్, ఐపీఎస్.

-ఎన్నికల ఫలితాలు వచ్చినప్పటికీ ర్యాలీలు, బైక్ ర్యాలీలు, భారీ సభలు పూర్తిగా నిషేధం

-నిబంధనలు ఉల్లంఘిస్తే వెంటనే చట్టపరమైన చర్యలు

భూపాలపల్లి /డిసెంబర్ 14 (జర్నలిస్ట్ వార్త):

పంచాయతీ ఎన్నికల నేపథ్యంలో జిల్లాలో శాంతి భద్రతల పరిరక్షణ దృష్ట్యా, మూడు విడతల పంచాయతీ ఎన్నికల పూర్తి ప్రక్రియ ముగిసే వరకు మోడల్ కోడ్ ఆఫ్ కండక్ట్ (ఎం సి సి) అమల్లో కొనసాగుతుందని జిల్లా ఎస్సీ సిరిశెట్టి సంగీర్, ఐపీఎస్ స్పష్టంగా తెలిపారు. ఈ సందర్భంగా జిల్లా ఎస్సీ మాట్లాడుతూ, ఎన్నికల మొదటి, రెండో విడతల ఫలితాలు ప్రకటించినప్పటికీ గెలుపొందిన అభ్యర్థులు లేదా వారి అనుచరులు విజయోత్సవ ర్యాలీలు, భారీ



సభలు, బైక్ ర్యాలీలు, శోభాయాత్రలు, డిజీ కార్యక్రమాలు నిర్వహించడం పూర్తిగా నిషేధమని అన్నారు. మూడు విడతల పంచాయతీ ఎన్నికలు పూర్తయ్యే వరకు ఎలాంటి విజయోత్సవ కార్యక్రమాలకు అనుమతి లేదని స్పష్టం చేశారు. ఎం సి సి మోడల్ కోడ్ ఆఫ్ కండక్ట్ అమల్లో ఉన్నంతకాలం ఈ ఆంక్షలను తప్పనిసరిగా పాటించాల్సి ఉంటుందని, నిబంధనలను అతిక్రమించే చర్యలను ఎట్టి పరిస్థితుల్లోనూ సహించబోమని తెలిపారు. ఉల్లంఘనలు జరిగినట్లయితే వెంటనే చట్టపరమైన కేసులు నమోదు చేస్తామని హెచ్చరించారు. ప్రజాస్వామ్య ప్రక్రియ సజావుగా సాగాలంటే ప్రతి పౌరుడు ఎన్నికల నిబంధనలను పాటించాల్సిన బాధ్యత ఉందని, జిల్లాలో శాంతియుత వాతావరణం కొనసాగేందుకు ప్రజలు, నాయకులు, అభ్యర్థులు పూర్తి సహకారం అందించాలని జిల్లా ఎస్సీ విజ్ఞప్తి చేశారు.

గ్రామ అభివృద్ధి మా జెండా ఆజెండా



తల్లాడ/డిసెంబర్ 14 (జర్నలిస్ట్ వార్త): 10 సంవత్సరాలలో మరువలేని అభివృద్ధిని చేశాం అశీర్వదించండి దీనించే మాజీ సర్పంచులు శీలం కోటారెడ్డి - శివపార్వతీ దంపతులు బలపరిచిన కిన్నెర వెంకట కృష్ణవేణిఖమ్మం జిల్లా తల్లాడ మండలం రామానుజవరం గ్రామంలో పంచాయతీ ఎన్నికల ప్రచారంలో భాగంగా రామానుజవరం మాజీ సర్పంచ్ దంపతులు శీలం కోటారెడ్డి శివపార్వతీ దంపతులు బలపరిచిన స్వతంత్ర అభ్యర్థిని కిన్నెర వెంకట కృష్ణవేణి ఉంగరం గుర్తుతో ఓటు వేసి అఖండ మెజారిటీతో గెలిపించాలని గడప గడపకు తిరుగుతూ తమ ఓటర్లను అభ్యర్థించారు.. ఈ కార్యక్రమంలో సర్పంచ్ అభ్యర్థిని కిన్నెర వెంకట కృష్ణవేణి, వార్డు సభ్యులు, శీలం కోటారెడ్డి - శివపార్వతీ దంపతులు మాజీ సర్పంచులు ఉపసర్పంచు వార్డు సభ్యులు గ్రామస్తులు శీలం కోటారెడ్డి అభిమానులు పాల్గొన్నారు..

తెలుగుదేశం పార్టీ బలపరిచిన బి ఆర్ యస్ సర్పంచ్ అభ్యర్థి పెరిక. నాగేశ్వర రావు



తల్లాడ/డిసెంబర్ 14 (జర్నలిస్ట్ వార్త): పట్టణం లో 1 వ వార్డు అభ్యర్థి మొక్క సత్యనారాయణ , గ్యాస్ పొయ్యి గుర్తు పై ఓటు వేసి గెలిపించాలని, 2 వ వార్డు అభ్యర్థి పెరిక. శ్రీలేఖ గ్యాస్ పొయ్యి గుర్తు పై ఓటు వేసి గెలిపించాలని కోరారు. 4 వ వార్డు అభ్యర్థి దగ్గుల. అనిత (రాజేశ్వర్ రెడ్డి) గౌను గుర్తు పై ఓటు వేసి గెలిపించాలని కోరారు. 5 వ వార్డు అభ్యర్థి గుంటుపల్లి. కుమారి, గౌస్ గుర్తు పై ఓటు వేసి గెలిపించాలని కోరారు. వార్డు ల అభ్యర్థులకు ఒక ఓటు, సర్పంచ్ అభ్యర్థి కి బ్యాట్ గుర్తు పై ఓటు వేసి అత్యధిక మెజారిటీ తో గెలిపించాలని కోరారు. ఈ కార్యక్రమం లో నాయకులు ధూపాలి భద్రరాజు, సరికొండ. శ్రీనివాస రాజు, దగ్గుల. శ్రీనివాస రెడ్డి, గరిడేపల్లి. వెంకటేశ్వర్లు (జీవీర్), మొక్క సత్యనారాయణ, కొమ్మినేని. సత్యనారాయణ, గుండ్ల వెంకటేశ్వర్లు, తెల్లూరి. రఘు, బొడ్డు. శ్రీను, బొడ్డు. రామకృష్ణ, పెరిక. కిట్ట, ఇజ్జగని. గోవిందరావు, గంజాయి. శివ, సరికొండ. కస్తూరి రాజు, తదితరులు పాల్గొన్నారు.

ప్రశాంతంగా రెండవ విడత పంచాయతీ ఎన్నికలు.

-జిల్లా కలెక్టర్ అనుదీప్ దురిశెట్టి

ఖమ్మం/డిసెంబర్ 14 (జర్నలిస్ట్ వార్త):

రెండవ విడత పోలింగ్ 91.21 శాతం నమోదు, రెండవ విడతలో 2,26,417 మంది తమ ఓటు హక్కు సద్వినియోగం కలెక్టరేట్ లోని వెబ్ కాన్సెంట్ మానిటరింగ్ సెల్ ద్వారా పోలింగ్ సరిగ్గా పరిశీలించిన జిల్లా కలెక్టర్ రెండవ విడత గ్రామ పంచాయతీ ఎన్నికలు ఆదివారం ఖమ్మం జిల్లాలోని 6 మండలాల్లో ప్రశాంతంగా నిర్వహించినట్లు జిల్లా కలెక్టర్ అనుదీప్ దురిశెట్టి తెలిపారు.

ఈ సందర్భంగా జిల్లా కలెక్టర్ అనుదీప్ దురిశెట్టి మాట్లాడుతూ రెండవ విడత 160 గ్రామ పంచాయతీలకు, 1379 వార్డులకు నిర్వహించిన పోలింగ్ లో 91.21 శాతం మంది తమ ఓటు హక్కును సద్వినియోగం చేసుకున్నారని అన్నారు. ఉదయం 9 గంటల వరకు 27.78 శాతం, 11 గంటలకు 64.32 శాతం, 1 గంట వరకు 85.95 శాతం పోలింగ్ నమోదైందని, ఒంటి గంట వరకు పోలింగ్ కేంద్రాలకు చేరుకున్న ఓటర్లకు టోకెన్



అందించి ఓటు హక్కు వినియోగించుకునే అవకాశం కల్పించామని, వారితో కలిపి మొత్తం ఖమ్మం జిల్లాలో 91.21 శాతం పోలింగ్ నమోదైందని అన్నారు. రెండవ విడత పోలింగ్ నిర్వహించిన కామేపల్లి మండలంలో 87.03 శాతం, ఖమ్మం రూరల్ మండలంలో 93.76 శాతం, కూసుమంచి మండలంలో 90.92 శాతం, ముదిగొండ మండలంలో 91.52 శాతం, నేలకొండపల్లి మండలంలో 91.69 శాతం, తిరుమలాయపాలెం

మండలంలో 91.57 శాతం పోలింగ్ నమోదైందని, మొత్తం 2 లక్షల 48 వేల 239 మంది ఓటర్లకు గాను 2 లక్షల 26 వేల 417 మంది ఓటర్లు తమ ఓటు హక్కును సద్వినియోగం చేసుకున్నారని, మొత్తంగా రెండవ విడతలో 91.21 శాతం పోలింగ్ నమోదు అయినట్లు కలెక్టర్ అన్నారు. ప్రశాంతంగా ఎన్నికలు జరిగేలా కలెక్టరేట్ నుంచి నిరంతరం మానిటరింగ్ చేయడం జరిగిందని, ప్రతి గ్రామ పంచాయతీ పరిధిలో కౌంటింగ్ ముగిసిన తర్వాత ఉప సర్పంచ్ ఎన్నిక నిర్వహించేందుకు అవసరమైన ఏర్పాటు చేశామని కలెక్టర్ తెలిపారు. అంతకుముందు జిల్లా కలెక్టర్ అనుదీప్ దురిశెట్టి కలెక్టరేట్ లోని వెబ్ కాన్సెంట్ మానిటరింగ్ సెల్ ద్వారా 6 మండలాల్లో జరుగుతున్న పోలింగ్ సరళిని పరిశీలించారు. ఈ కార్యక్రమంలో జిల్లా కలెక్టర్ వెంట డి.ఆర్.ఓ. ఎ. పద్మజీ, సిపిఓ. పి. శ్రీనివాస్, కలెక్టరేట్ ఓ.కె. శ్రీనివాస రావు, రెవెన్యూ సిబ్బంది, టెక్నికల్ టీం సభ్యులు, సంబంధిత అధికారులు, తదితరులు పాల్గొన్నారు.

బాధిత కుటుంబానికి శ్రీనివాస్ రెడ్డి ఆర్థిక సహాయం



రాయపల్లి/డిసెంబర్ 14(జర్నలిస్ట్ వార్త)మండలంలోని గన్నారం గ్రామంలో బీఆర్ఎస్ పార్టీ నాయకురాలు నందనబోయిన సోమలక్ష్మి ఇటీవల అనారోగ్యం తో మరణించగా ఆదివారం బాధిత కుటుంబాన్ని ఎన్ఆర్ఆర్ ఫౌండేషన్ చైర్మన్,బిఆర్ఎస్ జిల్లా నాయకులు పరుపాటి శ్రీనివాస్ రెడ్డి పరామర్శించి 3000 రూపాయలు ఆర్థిక సహాయం అందజేశారు.ఈ కార్యక్రమంలో ఫౌండేషన్ ప్రతినిధిలు గజవెల్లి ప్రసాద్, సంతినేని ఎల్లస్వామి,సర్పంచ్ గడ్డం విజయసమ్మయ్య,గ్రామ పార్టీ అధ్యక్షులు ఊళ్లంగల సుధాకర్,మాజీ సర్పంచ్ లు కుక్కల భాస్కర్, పెద్దాపురం,గజేందర్ రెడ్డి,గూడెల్లి పాపయ్య, వెంకట చార్, సునీల్, తదితరులు పాల్గొన్నారు.

విశ్వశాంతి విద్యాలయం కు ఎక్సలెన్స్ పురస్కారం

సత్సపల్లి/డిసెంబర్ 14(జర్నలిస్ట్ వార్త):

జాతీయ స్థాయిలో ఎడ్యుకేషన్ అండ్ ట్రైనింగ్ రిసోర్సెస్ నిర్వహిస్తున్న ట్రైయన్ ఫీల్డ్ సంస్థ 2025బి 26 సంవత్సరానికి గాను స్థానిక విశ్వశాంతి విద్యాలయానికి ఎక్సలెన్స్ పురస్కారం అందజేసింది. హైదరాబాద్ హైటెక్స్ శనివారం వైభవంగా జరిగిన కార్యక్రమంలో విశ్వశాంతి విద్యాలయం యాజమాన్యం పసుపులేటి నాగేశ్వరరావు ఈ పురస్కారాన్ని అందుకున్నారు. విద్యార్థులకు ఉన్నత విలువలతో కూడిన విద్యను అందించడం, అంకితభావంతో పనిచేయడం, విద్యార్థుల అభివృద్ధికి పాటుపడడం, విద్యార్థులకు స్ఫూర్తిదాయకంగా ఉండడం తదితర విషయాలలో ప్రతిభ చూపుతున్న విద్యాసంస్థలకు ఈ అవార్డులను అందజేయడం జరిగిందని ట్రైయన్ ఫీల్డ్ సంస్థ నిర్వాహకులు తెలిపారు. కార్యక్రమంలో రాష్ట్రంలోని ప్రముఖ విద్యా సంస్థల నిర్వాహకులు, ప్రైవేట్ విద్యాసంస్థల సంఘ రాష్ట్ర నాయకులు పాల్గొన్నారు. ఆధునిక విద్యా రంగ అభివృద్ధిని కాంక్షిస్తూ ఏర్పాటు చేసిన ఎడ్యుకేషన్ స్టాల్స్ ప్రదర్శన ఆకట్టుకుంది.



విద్యావంతుడు గెలుపు గ్రామానికి మలుపు

తల్లాడ/డిసెంబర్ 14(జర్నలిస్ట్ వార్త):

కుర్చపల్లి గ్రామపంచాయతీ ఎన్నికల్లో మహాకూటమి బలవరిచిన కాంగ్రెస్ పార్టీ సర్పంచ్ అభ్యర్థినిగా ఇనపనూరు.కృష్ణ ను ఆ గ్రామ నాయకులు సంయుక్తంగా ఎన్నుకోవడం జరిగింది. ఎన్నికల సంఘం వారు ఇతనికి ఉంగరం గుర్తును కేటాయించడం జరిగింది. అదేవిధంగా గ్రామంలో నిగర్వి మృదు స్వభావి, పెద్దలపట్ల గౌరవం కలిగిన వ్యక్తి. ముఖ్యంగా గ్రామస్థులు మన గ్రామంలో విద్యావంతుణ్ణి, ప్రజా సమస్యలపై పోరాడే వ్యక్తిని ఎన్నుకోవాలని, ముక్తకంఠంగా ఈ వ్యక్తి పేరు చెప్పి గ్రామ మహాకూటమి నాయకులందరినీ ఒప్పించడం జరిగింది. ఇట్లాంటి విద్య వంతుడైన నాయకున్ని ఎన్నిక చేసుకోవడం వల్ల గ్రామం అభివృద్ధి పథంలో నడుస్తుందని ప్రజలందరూ కొనిట్టడం జరిగింది. సర్పంచి అభ్యర్థి విజయంతో పాటు తదితర వార్డు మెంబర్లు కూడా గెలిపించుకోవడం వల్ల గ్రామం మరింత అభివృద్ధి పడం వైపు నడుస్తుందని గ్రామ ప్రజలు కొనియాడారు.



భార్యను హత్య చేసి

బైక్పై పోలీస్ స్టేషన్కు తీసుకొచ్చిన భర్త

బాపట్ల జిల్లాలో క్రైమ్ సీన్...

బాపట్ల/డిసెంబర్ 14(జర్నలిస్ట్ వార్త):

బాపట్ల జిల్లాలో అత్యంత దారుణమైన ఘటన చోటుచేసుకుంది. భార్యను గొంతు నులిమి హత్య చేసిన ఓ వ్యక్తి. ఆమె మృతదేహాన్ని బైక్పై తీసుకొచ్చి నేరుగా పోలీస్ స్టేషన్లో లొంగిపోయాడు. ఈ అమానుష ఘటన స్థానికంగా తీవ్ర కలకలం రేపింది.వివరాల్లోకి వెళితే.. బాపట్ల జిల్లా సంతమాగులూరు మండలం ఏల్లూరుకు చెందిన వెంకటేశ్వర్లు, పల్నాడు జిల్లా రొంపిచర్ల మండలం మావవరానికి చెందిన మహాలక్ష్మి (28) కాన్వేజ్ క్రితం ప్రేమ వివాహం చేసుకున్నారు. వీరికి ఇద్దరు పిల్లలు కూడా ఉన్నారు. అయితే, గత కొంతకాలంగా వీరి మధ్య విభేదాలు తలెత్తడంతో మహాలక్ష్మి భర్త నుంచి విడిపోయి పుల్లింట్లో ఉంటోంది.ఈ క్రమంలో ఆదివారం నాడు వెంకటేశ్వర్లు మావవరం వెళ్లి మహాలక్ష్మిని కలిశాడు. ఆమెకు సంబంధించిన బంగారం తిరిగి ఇస్తేస్తానని నమ్మించి గ్రామ శివారు ప్రాంతానికి తీసుకెళ్లాడు. అక్కడ ఇద్దరి మధ్య మళ్లీ వాగ్వాదం జరగడంతో, తీవ్ర ఆగ్రహానికి గురైన వెంకటేశ్వర్లు ఆమె గొంతు నులిమి హత్య చేశాడు. అనంతరం మహాలక్ష్మి మృతదేహాన్ని తన బైక్పైనే ఉంచి, సంతమాగులూరు పోలీస్ స్టేషన్కు తీసుకెళ్లి లొంగిపోయాడు.ఈ ఘటనతో పోలీసు గురైన పోలీసులు వెంటనే మృతదేహాన్ని స్థానిక ప్రాథమిక ఆరోగ్య కేంద్రానికి తరలించారు. మహాలక్ష్మి అప్పటికే మృతి చెందినట్లు వైద్యులు నిర్ధారించారు. అనంతరం రొంపిచర్ల పోలీసులు మృతదేహాన్ని స్వాధీనం చేసుకుని, కేసు నమోదు చేసి దర్యాప్తు చేస్తున్నారు.

నెట్ఫిక్స్ ప్రతిపాదనపై ఎంఎఐ ఆందోళన

న్యూఢిల్లీ డిసెంబర్ 14(జర్నలిస్ట్ వార్త): వార్నర్ బ్రదర్స్ డిస్ట్రీబ్యూషన్ కొనుగోలు చేసేందుకు నెట్ఫిక్స్ ససిద్ధత వ్యక్తం చేయడంపై మిశ్రీఫైక్స్ అసోసియేషన్ ఆఫ్ ఇండియా(ఎంఐఐ) శనివారం ఆందోళన వెలిబుచ్చింది. ఇది భారతదేశ థియేట్రీకల్ మరియు విస్తృత చలనచిత్ర ఆర్థిక వ్యవస్థకు ప్రత్యక్ష పోటీతో పాటు ఆర్థిక ముప్పును తెచ్చిపెడుతుందని హెచ్చరించింది. భారతదేశ విస్తృత చలనచిత్ర ఆర్థిక వ్యవస్థకు ప్రత్యక్ష ఆర్థిక ముప్పుగా మారుతుందని ఎంఐఐ ఒక ప్రకటనలో తెలిపింది. వారసత్వ హోలివుడ్ దిగ్గజం యొక్క న్యూడియో మరియు స్ట్రీమింగ్ వ్యాపారాన్ని 72 బిలియన్ డాలర్లకు కొనుగోలు చేయడానికి వార్నర్ బ్రదర్స్ డిస్ట్రీబ్యూషన్ ఒప్పందం కుదుర్చుకున్నట్లు నెట్ఫిక్స్ తుక్రవారం వెల్లడించింది. ఎంఐఐ అధ్యక్షుడు కమల్ జ్ఞానచందానీ మాట్లాడుతూ, భారతీయ థియేట్రీకల్ మార్కెట్ ఎంపిక, స్థాయి, సాంస్కృతిక వైవిధ్యంపై వృద్ధి చెందుతుందని అన్నారు.

ప్రజా సమస్యల పరిష్కారంలో ముందుంటాం

. బిఆర్ఎస్ జిల్లా నాయకుడు అక్కినపల్లి బాలరాజు -.గెలిచిన బిఆర్ఎస్ వార్డు సభ్యులకు ఘన సన్మానం

స్టేషన్ ఘన పూర్/డిసెంబర్ 14(జర్నలిస్ట్ వార్త):

గ్రామపంచాయతీ ఎన్నికల్లో గెలుపు ఓటమిలు సహజ మని, గెలిచినా, ఓడిన బిఆర్ఎస్ పార్టీ తరపున ప్రజల మధ్యలో ఉంటూ ప్రజా సమస్యల పరిష్కారాని కి ఎల్లవేళలా కృషి చేస్తూ ముందుంటామని బిఆర్ఎస్ పార్టీ జిల్లా నాయకుడు, మాజీ ఎంపీటీసీ అక్కినపల్లి బాలరాజు అన్నారు.మండలంలోని తాటికొండ గ్రామం లో ఆదివారం రోజున బిఆర్ఎస్ పార్టీ ముఖ్య కార్యకర్త ల సమావేశం బిఆర్ఎస్ గ్రామశాఖ అధ్యక్షుడు పొన్నం శ్రీనివాస్ అధ్యక్షతన జరిగింది.ఈసమావేశానికి ముఖ్య అతిథిగా హాజరైన అక్కినపల్లి బాలరాజు మాట్లాడు తూ గ్రామంలో జరిగిన సర్పంచ్ ఎన్నికల్లో ప్రజా తీర్పు ను గౌరవిస్తున్నామని అన్నారు.12వార్డులలో నాలుగు వార్డులు బిఆర్ఎస్ అభ్యర్థులు గెలుచుకోవడం జరిగిందని అన్నారు.ఓడిన గెలిచిన బిఆర్ఎస్ పార్టీ తరపున పోటీ చేసిన అభ్యర్థులే మాకు ముఖ్యమని అన్నారు. వారి ఆధ్వర్యంలో ప్రజా సమస్యలు అధికారుల దృష్టికి తీసుకెళ్లి సమస్యలపరిష్కారానికి కృషి చేస్తామన్నారు. మాకు దొరల,భూస్వాముల బలం లేకున్నా ప్రజ బలం ఉందనిఅన్నారు.త్వరలోనే ఉపఎన్నికలు రాబోతున్నాయని, బిఆర్ఎస్ పార్టీ నుంచి ఎమ్మెల్యే గెలుపొందడం జరుగుతుందన్నారు. రాబోయే రెండు సంవత్సరాల్లో జనరల్ ఎన్నికలు కూడా రాబోతున్నాయని అప్పుడు కెసిఆర్ నాయకత్వంలో బిఆర్ఎస్ ప్రభుత్వం ఏర్పడి



సర్పంచ్ అభ్యర్థి రామారావు కత్తెర గుర్తుపై ఓటు వేసి గెలిపించండి



తల్లాడ/డిసెంబర్ 14(జర్నలిస్ట్ వార్త): బీసీలకు రాజ్యాధికారం కావాలని పినపాకగ్రామపంచాయతీ సర్పంచ్ అభ్యర్థి ముదిగొండ రామారావు కత్తెర గుర్తుకి ప్రజలంతా ఓటు వేసి భారీ మెజారిటీతో గెలిపించాలని ప్రజలు గెలిపించుకున్నట్లుయితే తమ గ్రామ అభివృద్ధికి చేస్తారని, ఈ స్థానిక పంచాయతీ ఎన్నికలలో గ్రామపంచాయతీ కాంగ్రెస్ పార్టీ సర్పంచ్ అభ్యర్థి ముదిగొండరామారావు, పినపాకగ్రామపంచాయతీ అభివృద్ధి బాగా జరుగుతుందని చెప్పడం జరిగింది. ఈ కార్యక్రమంలో వజ్రాల రావిరెడ్డి, వజ్రాల సత్యనారాయణ రెడ్డి, అనంతరెడ్డి, నరసింహరెడ్డి, నాగేశ్వరావు, వేణుగోపాల్ రెడ్డి, నరసరావు, దాసు, కిషోర్ రెడ్డి, రావిరెడ్డి,గ్రామ ప్రజలు కనాయకులు అధిక సంఖ్యలో పాల్గొన్నారు.

ఎమ్మెల్యే కడియం ను కలిసిన ఫతేపూర్ సర్పంచ్ నూతన పాలకవర్గం .సర్పంచ్ వార్డు సభ్యులను సన్మానించిన ఎమ్మెల్యే



స్టేషన్ ఘన పూర్/డిసెంబర్ 14(జర్నలిస్ట్ వార్త): మొదటివిడతలో జరిగిన గ్రామపంచాయతీ ఎన్నికల్లో కాంగ్రెస్ పార్టీ నుంచి ఎమ్మెల్యే కడియం శ్రీహరి బలవరి చిన అభ్యర్థి గురులోతు లక్ష్మి ఉమ్మా నాయక్ గెలుపొంద దడం జరిగింది.ఈ సందర్భంగా నూతనంగా ఎన్నిక కా బడిన గ్రామ సర్పంచ్ గురులోతు లక్ష్మి ఉమ్మనాయక్, ఉప సర్పంచ్ రంగమ్మ, వార్డు మెంబర్లు బాలరాజు, మౌనిక,లక్ష్మి,శాంతమ్మ,మహేందర్ ఆదివారంవిల్వూర్ గుట్ట బుగులు వెంకటేశ్వర స్వామి దేవస్థాన చైర్మన్ పొట్లపల్లి శ్రీధర్ రావు ఆధ్వర్యంలో హనుమకొండలోని ఎమ్మెల్యే క్యాంపు కార్యాలయంలో మాజీ ఉపముఖ్య మంత్రి, ఎమ్మెల్యే కడియం శ్రీహరిని, వరంగల్ ఎంపీ డాక్టర్ కడియం కావ్యను మర్యాద పూర్వకంగా కలిశా రు.ఈసందర్భంగా నూతనంగా ఎన్నికకాబడినసర్పంచ్ గురులోతు లక్ష్మిఉమ్మ నాయక్,ఉపసర్పంచ్ రంగమ్మ, వార్డు మెంబర్లు బాల రాజు, మౌనిక, లక్ష్మి, శాంతమ్మ, మహేందర్ లను శాలువాతో ఘనంగా సన్మానించారు. ఈ సందర్భంగా కడియం శ్రీహరి మాట్లాడుతూ నూత నంగా ఎన్నుకోబడిన ప్రజాప్రతినిధులు ప్రభుత్వ పథకా లను ప్రజలకుఅందజేస్తూ గ్రామ అభివృద్ధిలో భాగస్వా ములు కావాలన్నారు. ఈ కార్యక్రమంలో దేవస్థాన చైర్మన్ పొట్లపల్లి శ్రీధర్ రావు, గ్రామశాఖ అధ్యక్షుడు గురులోతు రమేష్, మాజీ సర్పంచ్ బానోత్ రుష్తా నాయక్,మాజీ ఎంపీటీసీ రవి, హుస్సేన్,బిక్షపతి, సురే ష్, రాజు, కృష్ణ తదితరులు పాల్గొన్నారు.

కళ్యాణ మండప నిర్మాణం కోసం 50 వేలు అందజేసిన ఊకంటి మాధవి లత- నర్సింహ రెడ్డి



స్టేషన్ ఘన పూర్/డిసెంబర్ 14(జర్నలిస్ట్ వార్త):

మండలంలోని తాటికొండ గ్రామంలో గల శ్రీ సీతారామ చంద్రస్వామి దేవాలయంలో ఉన్నటువంటి కళ్యాణ మండప నిర్మాణం కోసం ఊకంటి మాధవి లత- నర్సిం హా రెడ్డి తమ పుట్టిన ఊరిలో ఉన్న గుడికి సహాయం రూపుకంగా 50,116 రూపాయలు అందజేశారు. తమ వంతుగా వారికి తెలిసిన వారితో సహాయ రూపకంగా ఇస్తానని



దేవాలయ కమిటీ చైర్మన్ కి హామీ ఇవ్వడం జరిగింది. ఆలయ కమిటీ చైర్మన్ వారి కుటుంబానికి ప్రత్యేక హృదయపూర్వక ధన్యవా దాలు తెలిపారు. అదేవిధంగా స్వర్గీయ సామిత్రి రంగాచార్యుల కుమా రులు సామిత్రి లక్ష్మణా చార్యులు, సామిత్రి రామాచా ర్యులు, కూతురు అల్లుడు వకలమాల రాఘవాచార్యు లు కలిసి కళ్యాణ మండప నిర్మాణం కోసం 1లక్ష 116 రూపాయలు విరాళం అందజేశారు.అదేవిధంగా గ్రామ పురోహితుడు జీడికంటి అరుణాచార్యులు 10 వేల రూపాయలు విరాళంగా అందజేశారు. విరాళాలు అందజేసిన దాతలకు ఆలయ కమిటీ ప్రత్యేక కృతజ్ఞ తలు తెలిపారు.



పవన్ పాటకు వ్యూస్ వెల్లువ... ఇప్పుడు ఇదే ట్రెండింగ్!

పవర్ స్టార్ పవన్ కల్యాణ్ కథానాయకుడిగా నటిస్తున్న 'ఉస్తాద్ భగత్ సింగ్' చిత్రం నుంచి విడుదలైన 'దేఖ్ లేంగే సాలా' పాట యూట్యూబ్లో సంచలనం సృష్టిస్తోంది. శనివారం సాయంత్రం విడుదలైన ఈ పాట, కేవలం 15 గంటల్లోనే 25 మిలియన్లకు పైగా వ్యూస్ సాధించి రికార్డుల దిశగా దూసుకెళుతోంది. ప్రస్తుతం యూట్యూబ్లో ట్రెండింగ్లో కొనసాగుతున్న ఈ పాటను సంగీత ప్రయులు రిపీట్ మోడ్లో వింటున్నారు. నిన్న విడుదలైన కొద్ది సమయంలోనే 13 మిలియన్లకు పైగా వ్యూస్ సాధించడం పవన్ కల్యాణ్ క్రేజ్కు నిదర్శనమని అభిమానులు భావిస్తున్నారు. ఈ వేగంతో 24 గంటల్లో సరికొత్త రికార్డులు సృష్టించడం ఖాయమని అంచనా వేస్తున్నారు. ఈ నేపథ్యంలో, టాలీవుడ్లో తొలి 24 గంటల్లో అత్యధిక వ్యూస్ సాధించిన పాటల జాబితాపై చర్చ మొదలైంది. ప్రస్తుతం ఈ జాబితాలో రామ్ చరణ్ సినిమాలోని 'చికిరి చికిరి' పాట 29.19 మిలియన్ వ్యూస్ తో అగ్రస్థానంలో ఉంది. 'పుష్ప 2' చిత్రంలోని 'కిసిక్' పాట 27.19 మిలియన్ వ్యూస్ తో రెండో స్థానంలో నిలిచింది. ఈ రికార్డును అధిగమించాలంటే 'దేఖ్ లేంగే సాలా' పాట మిగిలిన సమయంలో మరో 10 మిలియన్ల వ్యూస్ సాధించాల్సి ఉంటుంది. మరి పవన్ పాట ఈ ఫీట్ను అందుకుని కొత్త చరిత్ర సృష్టిస్తుందా లేదా అనేది మరికొన్ని గంటల్లో తేలిపోనుంది.

అనుకున్న సమయానికే ప్రభాస్ 'రాజా సాబ్'

రెబల్ స్టార్ ప్రభాస్ నటిస్తున్న 'రాజా సాబ్' సినిమా విడుదల తేదీపై గత కొంతకాలంగా నెలకొన్న సందిగ్ధతకు తెరపడింది. ఈ చిత్రం వాయిదా పడుతుందంటూ వస్తున్న ఊహాగానాలకు చిత్ర నిర్మాణ సంస్థ పీపుల్ మీడియా ఫ్యాక్టరీ ఫుల్ స్టాప్ పెట్టింది. ముందుగా ప్రకటించినట్లే జనవరి 9న సినిమాను ప్రేక్షకుల ముందుకు తీసుకువస్తున్నట్లు స్పష్టం చేసింది. ప్రభాస్, మారుతి కాంబినేషన్లో వస్తున్న ఈ సినిమాపై అభిమానుల్లో భారీ అంచనాలు ఉన్నాయి. అయితే, ప్రభాస్ ఇతర పాన్-ఇండియా ప్రాజెక్టులైన 'సలార్', 'కల్కి' చిత్రాల వల్ల 'రాజా సాబ్' షూటింగ్, విడుదల పలుమార్లు వాయిదా పడుతూ వచ్చింది. దీంతో సినిమా విడుదలపై అనిశ్చితి నెలకొంది. ఇటీవల జనవరి 9న విడుదల చేయనున్నట్లు ప్రకటించినా, సంక్రాంతికి పోటీ ఎక్కువగా ఉండటంతో మళ్లీ వాయిదా పడే అవకాశం ఉందని ప్రచారం జరిగింది.

ఈ నేపథ్యంలో, 'మృగ్గి' సినిమా సక్సెస్ మీట్లో పాల్గొన్న పీపుల్ మీడియా ఫ్యాక్టరీ ప్రతినిధులు 'రాజా సాబ్' విడుదల తేదీపై అధికారికంగా స్పష్టత ఇచ్చారు. ఎలాంటి మార్పులూ లేకుండా అనుకున్న తేదీకే సినిమా వస్తుందని ధృవీకరించారు. ఈ ప్రకటనతో ప్రభాస్ అభిమానుల్లో నెలకొన్న అందోళన తొలగిపోయింది. విశ్వ ప్రసాద్ ఈ చిత్రాన్ని పీపుల్ మీడియా ఫ్యాక్టరీ బ్యానర్ పై ప్రతిష్టాత్మకంగా నిర్మిస్తున్నారు. తాజా ప్రకటనతో, 'రాజా సాబ్' సంక్రాంతికి ముందే సందడి చేయడం ఖాయమైంది.



బచ్చన్ బ్యూటీకి లక్ష్మీ ఛాన్స్..!

మిస్టర్ బచ్చన్ తో టాలీవుడ్ ఎంట్రీ ఇచ్చిన భాగ్య శ్రీ బోర్న్ సక్సెస్ లు ఉన్నా లేకపోయినా సరే అమ్మడికి అవకాశాలు మాత్రం వరుసగా వస్తున్నాయి. మిస్టర్ బచ్చన్ తర్వాత కింగ్ డం వచ్చి నిరాశపరచింది. ఐతే రీసెంట్ గా అమ్మడు రెండు వారాల గ్యాప్ తోనే రెండు సినిమాలతో వచ్చింది. అందులో ఒకటి కాంత కాగా రెండోది ఆంధ్ర కింగ్ తాలూకా. ఈ సినిమాల కమర్షియల్ లెక్కలు ఎలా ఉన్నా రెండింటిలో భాగ్య శ్రీ గ్లామర్ తో పాటు యాక్టింగ్ కూడా ఇంప్రెస్ చేసింది. తనలోని నటిని పరిచయం చేసిన భాగ్య శ్రీకి మరిన్ని ఛాన్స్ లు వస్తున్నాయి. ఆరేడీ అమ్మడు మరో రెండు సినిమాల్లో డిక్లన్ లో ఉందని తెలుస్తుంది. ఐతే లేటెస్ట్ గా స్వప్న సినిమా బ్యానర్ లో నూతన దర్శకుడు చేస్తున్న ఒక ఫీమేల్ సెంట్రీక్ సినిమాలో హీరోయిన్ గా భాగ్య శ్రీ ఎంపికైందని తెలుస్తుంది. భాగ్య శ్రీకి ఇది నిజంగానే లక్ష్మీ ఛాన్స్ అని చెప్పొచ్చు. ఎందుకంటే వైజయంతి బ్యానర్, స్వప్న సినిమాస్ లో సినిమా అంటే టాప్ క్లాస్ లెవెల్ లో ఉంటాయి. అందులోనూ లేడీ ఓరియెంటెడ్ సినిమా అంటే ఆ లెక్క వేరే ఉంటుంది. కెరీర్ ఎన్రీ స్టేజ్ లోనే భాగ్య శ్రీకి ఈ ఛాన్స్ నిజంగానే లక్ష్మీ అని చెప్పొచ్చు. రమేష్ అనే నూతన దర్శకుడు ఈ సినిమాను కంప్లీట్ గా డిఫరెంట్ స్టోరీతో తెరకెక్కించే ప్లాన్ లో ఉన్నాడట. ఆంధ్రా కింగ్ తాలూకాతో ఆడియన్స్ ని ఇంప్రెస్ చేసిన భాగ్య శ్రీ ఈ సినిమాతో మరోసారి తన టాలెంట్ చూపించాలని చూస్తుంది. భాగ్య శ్రీ బోర్న్ కూడా కెరీర్ లో తన సత్తా చాటే ఒక పాత్ర కోసం ఎదురుచూస్తుంది. ఐతే స్వప్న సినిమాస్ అలాంటి కథతోనే వచ్చారని తెలుస్తుంది. ఈ సినిమాకు టైటిల్ గా చుక్కలు తెమ్మన్నా తెంచుకు రానా అని ఫిక్స్ చేశారట. ఐతే ఈ సినిమాలో భాగ్య శ్రీకి హెయిర్ గా నటించే హీరో ఎవరన్నది ఇంకా క్లారిటీ రాలేదు. భాగ్య శ్రీ బోర్న్ కి రిజల్ట్ తో సంబంధం లేకుండా అవకాశాలు వస్తున్నాయి. ఐతే ఈ ఛాన్స్ లతో పాటు అమ్మడు కూడా సక్సెస్ ఫ్రూట్ ఎక్కితే మాత్రం ఇక తిరుగు ఉండదని చెప్పొచ్చు. తెలుగులో స్టార్ డ్రైవ్ క్రేజ్ వస్తే మాత్రం అది కేవలం తెలుగు వరకే కాదు పాన్ ఇండియా లెవెల్ లో క్రేజ్ తెచ్చుకునే ఛాన్స్ ఉంది. అందుకే భాగ్య శ్రీ కూడా టాలీవుడ్ లో తన పాపులారిటీ పెంచుకునే ప్రయత్నాల్లో ఉంది. కాంత, ఆంధ్రా కింగ్ తాలూకా సినిమాలతో ఆమె యాక్టింగ్ పరంగా ఇంప్రెస్ చేయడంతో ఆమెకు కూడా బలమైన పాత్రలు ఇచ్చేందుకు మేకర్స్ రెడీ అవుతున్నారు.

తెలంగాణ రూటెడ్ ఫిల్మ్స్



లోక్య ఎంటర్టైన్మెంట్స్ అధినేత రవీంద్ర బెనర్జీ ముప్పానేని రూపొందిస్తోన్న చిత్రం 'దండోరా'. ఈ మూవీలో శివాజీ, నవదీప్, నందు, రవికృష్ణ, మనికా చిక్లాల్, మౌనికా రెడ్డి, బిందు మాధవి, రాధ్య, అదితి భావరాజు తదితరులు పాత్రధారులు. మురళీకాంత్ దర్శకత్వం వహిస్తున్నారు. డిసెంబర్ 25న మూవీ రిలీజ్ అవుతోంది. శనివారం ఈ సినిమా టైటిల్ సాంగ్ రిలీజ్ కార్యక్రమం జరిగింది. ఈ కార్యక్రమంలో నటుడు శివాజీ మాట్లాడుతూ తెలంగాణ రూటెడ్ ఫిల్మ్స్ ఇదని అన్నారు. నిర్మాత రవీంద్ర బెనర్జీ ముప్పానేని మాట్లాడుతూ పాటలో ఉన్న ఎమోషన్ ఏదైతే ఉందో.. అదే సినిమాలోనూ కనిపిస్తుందని తెలిపారు. ఈ కార్యక్రమంలో దర్శకుడు మురళీకాంత్, మైత్రీ శశిధర్, రవికృష్ణ, నందు, మణిక, మార్క్ కె రాబిన్, సృజన పాల్గొన్నారు.

'మనీక మనీక చీకటిలో'

పాట కొత్త వెర్షన్ తీసుకువచ్చిన స్మిత

ప్రముఖ గాయని స్మిత తెలుగు ప్రేక్షకులకు సుపరిచితురాలు. తన గాత్రంతో ఎన్నో విజయవంతమైన పాటలు పాడిన ఆమె, ప్రైవేట్ ఆల్బమ్స్ తో కూడా ప్రత్యేక గుర్తింపు తెచ్చుకున్నారు. ముఖ్యంగా, కొన్నేళ్ల క్రితం పాత పాటకు కొత్త హంగులద్ది ఆమె విడుదల చేసిన 'మనక మనక చీకటిలో' ఆల్బమ్ ఎంత పెద్ద సంచలనం సృష్టించిందో అందరికీ తెలిసిందే. ఇప్పుడు అదే పాటకు ఆధునిక హంగులద్దుతూ మరో సరికొత్త ప్రయోగానికి శ్రీకారం చుట్టారు. ప్రస్తుత యువతరాన్ని ఆకట్టుకునే లక్ష్యంతో 'మనక మనక' పాటకు ర్యాప్ జోడించి ఒక కొత్త వీడియోను రూపొందించారు. ఈ పాటలో ఆమెతో పాటు ప్రముఖ నటుడు, ర్యాపర్ నోయల్ కూడా పాల్గొన్నారు. పాత మెలోడీకి నోయల్ ర్యాప్ ను జోడించి ఈ పాటను మరింత ట్రెండింగ్ మార్చారు. ఈ ప్రయోగం ద్వారా నాటి తరం అభిమానులతో పాటు నేటి తరం శ్రోతలను కూడా ఆకట్టుకోవాలని స్మిత భావిస్తున్నారు. తాజాగా విడుదల చేసిన ఈ వీడియోకు సోషల్ మీడియాలో మంచి స్పందన వస్తోంది. స్మిత, నోయల్ కలిసి చేసిన ఈ కొత్త 'మనక' సాంగ్ ప్రస్తుతం సంగీత ప్రియులను అలరిస్తోంది.



శ్రీకాంత్ ఓదెల బర్త్ డే..

స్పెషల్ వీడియో పోస్ట్ చేసిన 'ది ప్యారడైజ్' యూనిట్

'దసరా' వంటి బ్లాక్ బస్టర్ హిట్ తో దేశవ్యాప్తంగా గుర్తింపు తెచ్చుకున్న దర్శకుడు శ్రీకాంత్ ఓదెల తన పుట్టినరోజు జరుపుకుంటున్నారు. ఈ సందర్భంగా ఆయన నేమరల్ స్టార్ నానితో తెరకెక్కిస్తున్న కొత్త చిత్రం 'ది ప్యారడైజ్' బృందం ప్రత్యేకంగా శుభాకాంక్షలు తెలియజేసింది. చిత్ర నిర్మాణ సంస్థ ఎస్ఎల్వీ సినిమాస్ సోషల్ మీడియా వేదికగా శ్రీకాంత్ గురించి ఓ ఆసక్తికరమైన పోస్ట్ పేర్ చేసింది. "స్వతహాగా ఇంట్లోవర్డ్, నిశిత స్వభావం కలవారు. కానీ సెట్స్ లో మాత్రం ఎంతో ప్యాషనెట్, ఎక్స్ ప్రెసివ్ గా ఉంటారు. ఆయనే మన 'సైలెంట్ మాన్ స్టర్' శ్రీకాంత్ ఓదెలా. మా టీమ్ తరఫున మీకు పూర్వపూర్వక పుట్టినరోజు శుభాకాంక్షలు!" అంటూ చిత్రయూనిట్ తమ పోస్టులో పేర్కొంది. ఈ పోస్ట్ ప్రస్తుతం సోషల్ మీడియాలో వైరల్ అవుతోంది. 'దసరా' సినిమాలో నానిని హ్యూర్ మాస్ అవతారంలో చూపించిన శ్రీకాంత్, 'ది ప్యారడైజ్'లో అంతకుమించి ఇంటెన్స్ లుకిల్ ప్రెజెంట్ చేయనున్నారని తెలుస్తోంది. ఈ చిత్రాన్ని 2026 మార్చి 26న తెలుగు, హిందీ, తమిళం నహ్ మొత్తం ఎనిమిది భాషల్లో పాన్ ఇండియా స్థాయిలో విడుదల చేసేందుకు నిర్మాతలు సన్నాహాలు చేస్తున్నారు.

